

سیرت نگاری کی تاریخ پر ایک نظر

مصطفیٰ السقا، ابراہیم الابیاری، عبد الحفیظ شبی

مترجم: ڈاکٹر محمد رفیٰ الاسلام ندوی

کتب سیرت میں جتنی شہرت اور مقبولیت سیرت ابن ہشام کو حاصل ہوئی اتنی کسی اور کتاب کے حصے میں نہیں آئی۔ متعدد مصنفوں نے اس کی شرحیں کیں، خلاصے تیار کیے، منظوم کیا اور مختلف زبانوں میں ترجمے کیے۔ اس کے علاوہ اب تک اس کے پندرہ ایڈیشن سے زائد منتظر عام پر اچکے میں (۱۹۳۶ء / ۱۴۵۶ھ) میں مجی الدین عبد الجمید کا محقق ایڈیشن چاہصوں میں المکتبۃ التجاریۃ الکبریۃ مصر سے شائع ہوا یہی ایڈیشن دوبارہ ۱۹۴۱ء میں چھپا۔ اس کے بعد مقدمے میں سیرت نگاری کی تاریخ پر اجمالی روشنی ڈالی گئی ہے۔ مصر کے مشہور محقق عبد السلام ہارون نے تہذیب سیرۃ ابن ہشام کے نام سے اس کی تبلیغ کی۔ اس کا پوچھا ایڈیشن کویت سے ۱۹۴۶ء میں شائع ہوا ہے۔ اس پر بھی ایک مختصر مقدمہ ہے۔

۱۹۳۶ء میں سیرت ابن ہشام کا ایک نقصیں ایڈیشن مصطفیٰ السقا، ابراہیم الابیاری اور عبد الحفیظ شبی کی تھیں کے ساتھ طبقہ انجیلی مصر سے چاہصوں میں شائع ہوا ہے۔ چند سال قبل ۱۹۹۹ء (۱۴۱۵ھ) میں دارالاہاد التراث العربی بیروت سے بھی اس کی اشاعت ہوئی ہے۔ یہ ایڈیشن زیادہ مختصر ہے۔ اس پر ان محققوں نے ایک بیش قیمت مقدمہ تحریر کیا ہے جس میں سیرت نگاری کی تاریخ پر تفصیل سے روشنی ڈالی ہے اور اہم سیرت نگاران کا تعارف کرایا ہے۔ یہاں کسی قدیم تر تخلیص کے ساتھ اس کا ترجیح بیش کیا جا رہا ہے۔ — (ادارہ)

”منازی“ اور ”سیر“ کے الفاظ کا استعمال جب مطلق ہوتا ہے تو مسلم مورخین ان عربوں کی تاریخ کا اولین سفر مراد یتے ہیں، وہ صفحہ جس میں اسلام کا قلمب تغیر کرنے اور ۴۳۶

عربوں کو رسول خدا حضرت محمد صلی اللہ علیہ وسلم کے چشتے سے تنے جمع کرنے کے لیے جہاد کی تاریخ رقم ہے۔ اس کے ساتھ ہی ان کے تحت بنی صلی اللہ علیہ وسلم کی پروارش، آپ کے آباد، اجداد اور بیوت سے قبل آپ کی زندگی کے واقعات کا تذکرہ ہوتا ہے۔

رسالت محمدی کا ظہور اوری انسانیت کی تاریخ میں عام طور پر اور عربوں کی تاریخ میں خاص طور پر ایک عظیم اشنان واقعہ تھا۔ اس لیے کہ عربوں کی زندگی رسول اللہ صلی اللہ علیہ وسلم کے بعد میں آپ کی حیاتِ طیبہ اور آپ کے لائے ہوئے دین کے گرد گردش کرتی تھی۔ وہ کہیں آٹھا ہوتے تو آپ ہی ان کا موضوع گفتگو ہوتے، اوکھیں سے اٹھتے تو آپ ہی کے بارے میں منصوبے تیار کر کے اٹھتے۔ ان کی خلوں میں چرچا ہوتا تو بس آپ کا اور ان کی فوجی نولیاں اور شکر فوج کشی کے لیے روانہ ہوتے تو آپ ہی سے مقابلے کے لیے۔ آنحضرت صلی اللہ علیہ وسلم کا عظیم اشنان کا زانہ میرے کہ آپ نے انھیں اسلام پر مجمعع کر دیا اور وہ سخت جاہلیت اور شدید گراہی سے نکل کر نور ہدایت میں آگئے۔

اس کا نتیجہ یہوا کہ وہ عرب قوم جس کی دیگر قوموں کے نزدیک کوئی اہمیت نہ تھی اور جو ارگرد کے لوگوں کی دست درازیوں سے محفوظ نہ تھی، زندگی کے میدانوں میں نیاں کا رکرداری کا مظاہرہ کرنے لگی، انسانوں کو راہ ہدایت دکھانے کا فریضہ امام دینے لگی اور بلند تھی، شجاعت، ایثار، حمایت حق اور نیکی اور تقویٰ کے کاموں میں تعاون اور اچھے اخلاق سے بہرہ و رہونے میں اس کی مثال دی جانے لگی۔ یہ ہے خلاصہ بنی صلی اللہ علیہ وسلم اور آپ کے اصحاب کی سیرت کا، جنہوں نے آپ کی پیش کردہ ہدایت اور دین حق کا ابیان کیا، اور زندہ جاوید کارنا مے انجام دے کر مجده و شرف اور عظمت و فخر کے صحیح رقم کئے۔

پھر بعد میں آنے والے بعض قائدین میں بغرض وحدت راست کی ایجاد کیا۔ ان کے دلوں میں ایک دوسرے کی مدد اور تعاون کا جذبہ سرداڑھا۔ امت مختلف راستوں پر جل پڑی اور ان کی دیکھیاں جدا جدھا ہو گئیں۔ اس طرح ان کی ایک ٹی تاریخ مذکون ہوئی۔ پھر جوں جوں امت ملکوں اور حکومتوں میں تقسیم ہوتی گئی، ان کی تاریخ بھی الگ الگ ہو گئی۔ ہر حکومت کی، اس کے نئے جغرافیہ اور دیگر حکومتوں کے ساتھ

روابط کے ضمن میں مخصوص تاریخ وجود میں آئی۔

عربوں کے نزدیک تاریخ نویسی

نبی صلی اللہ علیہ وسلم کی بعثت سے قبل عربوں کے یہاں تاریخ کے فن میں کوئی چیزیں نہیں تھیں، سوا سے جاہلیت اولیٰ کی چند خبروں کے جوزیاتی روایات کی شکل میں نسلًا بعد نسل متعلق ہوتی آئی تھیں اور جوان کے درمیان عام تھیں۔ مثلاً ان کے آباءو اجداد کے واقعات اور انساب اور ان سے متعلق مشہور ایسے قصے جن سے ان کی شجاعت، تناولت اور وفاداری کا انہمار ہوتا تھا۔ یا خاشقجی، زمزم اور قبیلہ جرم کے بارے میں ان تک پہنچنے والی معلومات یا ان خانوادوں کا تذکرہ جنہیں تکے بعد دیگرے قبیلہ قریش کی سرداری حاصل رہی، یا سدر آرب کے ٹوٹ جانے کا واقعہ جس کے نتیجے میں یہی تعداد میں لوگ مختلف علاقوں میں منتشر ہو گئے، وغیرہ۔ ان چیزوں کے بارے میں ان کی زبانی روایات تحریری نوشتتوں کا متبادل بن گئی تھیں لیکن بُوہ اکنہ سنتے، یاد رکھتے اور دوسروں کو سناتے تھے۔

نبی صلی اللہ علیہ وسلم اور آپ کی دعوت کے ظہور سے تاریخ کا ایک نیا حشرہ منظر عام پر آیا اور وہ تھا آں حضرت صلی اللہ علیہ وسلم کی ولادت، حیاتِ طیبہ اور اس کی سرگرمیوں (اللہ کی راہ میں جہاد، مشرکین اور دیگر مذاہب کے ماننے والوں کے ساتھ مکاروں، توحید کی دعوت اور اس پر زبانی اور مسلح مخالفتوں کے اثرات وغیرہ) سے متعلق صحابہ کرام کے بیانات۔ یہ چیزیں اولاً تاریخ کا، ثانیاً یاسیرت کا مودابنیں۔

خلفاء راشدین کے عہد میں تاریخ عرب یاسیرت سے متعلق کوئی چیزیں نہیں ہوئی۔ اس مدت میں صرف قرآن کریم اور خوکے چند قواعد کی تدوین مکن ہو گئی تھی۔ حفاظتِ قرآن کی خواہش نے صدر اول کے مسلمانوں کو آمادہ کیا کہ وہ نبی صلی اللہ علیہ وسلم کی زندگی میں اور آپ کے بعد بھی، اسے ضبط تحریر میں لے آئیں۔ اسی طرح اسلامی ریاست کے حدود و سیع ہوئے اور عرب کا گھم سے اختلاط ہوا تو عربی زبان کو جمی اثرات سے محفوظ رکھنے کے لیے خوکی تدوین عمل میں آئی۔

سیرت میں تایف کا آغاز

حضرت معاویہ نے اپنے ہدیہ میں خواہش کی کتابت کی کتاب مرتب کی جائے۔ انہوں نے صنادع سے عبید بن شریعت جسمی کو بیان جھنوں نے ان کے لیے ملک کے تذکرہ اور ماضی کے اہم واقعات پر مشتمل ایک کتاب تیار کی۔ اس کے بعد متعدد اہل علم نے علم تاریخ کی جانب ایک مخصوص پہلو سے توجہ کی اور وہ پہلو ہے سیرت رسول کا۔ انھیں حضرت عمر بن عبدالعزیز (م ۱۰۱) کے عہد تک، قرآن و حدیث کے باہم اختلاط کے انہیں سے، احادیث کی تدوین سے روک دیا گیا تھا لہ اس لیے انھیں آس حضرت کی سیرت نگاری کے ذریعے ایک ایسی چیز لاملاکھیں جس کے ذریعہ وہ آپ سے اپنے قلبی تعلق اور آپ کے آثار کو زندہ جاوید بنانے کی خواہش کا اظہار کر سکتے ہیں۔ چنانچہ ان لوگوں نے جو سب کے سب مدد شدھے، سیرت پر کتابیں تایف کیں۔ سطور ذیل میں ان میں سے چند کا تذکرہ کیا جاتا ہے:

عروہ بن الزبیر بن العوام

فقیہ، حدیث، ان کے باپ حضرت زبیر حضرت خدیجہؓ کے بھتیجے اور حضورؐ کے بھوپی زاد بھائی تھے۔ ان کی ماں حضرت اسماء حضرت ابو بکرؓ کی صاحبزادی سمجھیں۔ اس عالی نبی کی بنا پر انہوں نے نبی صلی اللہ علیہ وسلم کے بہت سے واقعات اور احادیث روایت کی ہیں اور صدر اسلام کی زندگی پر روشی ڈالی ہے اسحاق سیر میں سے ابن اسحاق، واقدی اور طبری نے ان سے کثرت سے روایات لی ہیں۔

سلہ احادیث کو لکھنے کی مانعت ہدیہ نبوی کے ابتدائی دور میں تھی۔ بعد میں خود ان کے رسولؐ نے اس کی اجازت دے دی تھی اور متعدد صحابہ نے احادیث کے مجموعے تیار کر لیے تھے۔ ایسا تدوین حدیث کا حکم رکاری طور پر حفتر نظر ابن عبدالعزیزؓ نے اپنے ہدیہ دیا۔ اس موضوع پر تفصیل کے لیے دیکھنے الستہ قبل التدوین۔ د، محمد عبیح

خطیب اور محقق ہام بن منبه پر "حدیث نبوی کی تدوین و خلافت" کے عنوان سے ڈاکٹر محمد حمید اللہ کا بیش قوتی

خاص طور سے بحیرتِ حبیث، بحیرتِ مدینہ اور غزوہ بدر کے ضمن میں۔ کہا جاتا ہے کہ حضرت عروہ کی وفات ۲۹ھ میں ہوئی۔

ابان بن عثمان بن عفان المدنی متوفی ۵۰ھ

انھوں نے سیرت میں متعدد کتابیں تالیف کیں جن میں حیاتِ رسول کے واقعات جمع کیے۔

وہب بن منبه الیمنی متوفی ۷۱ھ

انھوں نے مقازی پر ایک کتاب تالیف کی۔ اس کتاب کا کچھ حصہ ہدایہ رُگ (جنی) میں محفوظ ہے۔

ان کے علاوہ بھی بہت سے حضرات ہیں جنھیں سیرت نگاری کا شرف حاصل ہے۔ ان میں سے بعض دوسری صدی ہجری کے رباع اول کے ختم ہونے ہوتے وفات پائے گئے مثلاً شریعت جبیل بن سعد (م ۱۳۲ھ) ابن شہاب تہری (م ۱۴۲ھ) عاصم بن عمر بن قتادہ (م ۱۴۲ھ) اور بعض کی وفات اس کے چند سال بعد ہوئی مثلاً عبد اللہ بن ابی بکر بن حزم (م ۱۳۵ھ) مذکورہ بالا چاروں حضرات نے مقازی اور ان کے متعلق پڑیا ذخیرہ فراہم کیا ہے۔

کچھ سیرت نگار دوسری صدی ہجری کے وسط یا اس کے چند سال بعد تک زندہ رہے۔ مثلاً موسیٰ بن عقبہ (م ۱۴۲ھ) عمر بن راشد (م ۱۴۸ھ) اور امام اہل السیر محمد بن اسحاق (م ۱۵۵ھ)۔

دوسری صدی ہجری کے اوآخر اور تیسرا صدی کے اوائل میں بھی بعض اہل سیر کو شہرت ملی۔ مثلاً زید ابن بکری (م ۱۸۳ھ) و اقدی صاحب المقازی (م ۲۰۰ھ) محمد ابن سعد مؤلف الطبقات الحجری (م ۲۳۲ھ) اور ابن ہشام (م ۲۱۸ھ) ابن ہشام نے سیرت ابن اسحاق کی تہذیب و تنقیح کا کام کیا۔ چنانچہ وہ انہی کے نام سے مشہور ہوئی۔

سیرت نگاری کے مختلف ادوار

سیرت پر تصنیف و تالیف کا سلسلہ آج تک مقطعہ نہیں ہوا ہے۔ لیکن یہ موضوع فی نفسہ ایسا نہیں جو تحریرات پر مبنی یادیں ویرہان پر قائم ہو اور اس کی حیثیت ان سائنسی نظریات کی سی نہیں جن میں اہل علم زمانہ گزرنے کے ساتھ ساتھ تجدید یا تبدیلی کرتے رہتے ہیں۔ بلکہ یہ ایسا علم ہے جس کی بنیاد نقل و روایت پر ہے۔ اس فن سے اشتغال رکھنے والے ابتداء میں محدثین اور راویان حدیث و سیرت تھے۔ بعد کے لوگوں نے جمع و تقویب کا کام کیا۔ پھر نقد و تعلیق کا مرحلہ آیا، جیسا کہ ابن شہام نے سیرت ابن اسحاق میں کیا ہے۔

اس طرح یہ سریعہ متاخرین تک اس شکل میں پہنچا کہ اس کے جو ہر میں کسی نئی چیز کا اضافہ ان کے لیے ممکن نہ تھا۔ جو کچھ محنت کی گئی وہ بس ظاہری شکل و صورت میں تھی۔ اس عہد کے سیرت نگاروں کی دو قسمیں ہیں۔ ایک گروہ نے مقدمیں اصحاب سیر کی کتابوں کے زیر سایہ کام کیا۔ ان کی شریعتیں بخیں، خلاصے تیار کیے یا انھیں منقول کیا، تاکہ انھیں آسانی سے یاد کیا جاسکے۔ دوسرے گروہ نے خود کو طبع زاد مصنفوں کی حیثیت سے پیش کیا۔ انہوں نے قدیم کتب سیرت اکٹھائیں اور ان کی روشنی میں ایسی کتابیں تالیف کیں جو بظاہر تو ان کی اپنی معلوم ہوتی ہیں لیکن حقیقت یہ تھی کہ یہ مواد ان سے پہلے کے معتقد مصنفوں پیش کر چکے تھے۔

موخرالذکر گروہ میں سے درج ذیل اصحاب سیر قابل ذکر ہیں:

ابن فارس اللغوی (۲۹۵ھ) میں رے میں وفات پائی۔

محمد بن علی بن یوسف الشافعی الشامی (م ۳۰۷ھ)

ابن ابی طیب یحییٰ بن حمید (م ۳۱۶ھ)

ظہیر الدین علی بن محمد گازروی (م ۳۹۴ھ)

علاء الدین علی بن محمد الخلاطی الحنفی (م ۴۰۵ھ)

این سیدالناس البصري الشافعی (پ ۴۶۱ھ، م ۹۷۳ھ) شہاب الدین الرعیی الغناطی (م ۴۴۹ھ) ابوعبداللہ محمد بن احمد بن علی بن جابر الاندلسی (م ۴۷۶ھ) محمد بن یوسف الصانعی (م ۴۹۵ھ) صاحب السیرۃ الشامیہ علی بن برهان الدین (پ ۴۴۵ھ، م ۹۷۳ھ) صاحب السیرۃ الجلبیہ اول الذکر گروہ میں سے درج ذیل سیرت نگاروں کو شہرت ملی۔

سہیل (م ۴۵۸۱ھ) { ابوذر ختنی (م ۴۰۴ھ) } دونوں نے سیرت ابن ہشام کی شرح کی ہے۔ قطب الدین عبدالکریم الجماعیلی (م ۴۲۵ھ) جنہوں نے سیرت محمد بن علی بن یوسف کی شرح کی ہے۔ قاسم بن قطلوبغاء جنہوں نے سیرت مغلطانیہ کی تخلیص کی ہے۔

لئے ابن سیدالناس کی کتاب کا نام "عيون الاشتغال فنون المغاراتی والشمال والسریر" ہے۔ دارالکتب المصریہ میں اس کے کئی مخطوطے ہیں۔ لئے ان کی تصنیف کا نام بھی "رسالت فی السیرۃ والمولود النبوی" کے نام سے ہے جو دارالکتب المصریہ میں بصورت مخطوط موجود ہے۔ نمبر ۴۹۶ مجامیح تاریخ ساتھ ان کی تصنیف کا نام بھی "رسالت فی السیرۃ والمولود النبوی" ہے اور وہ مذکورہ بالرسال (حاشیہ نمبر ۲) کے ساتھ ایک مجموعہ میں دارالکتب المصریہ میں محفوظ ہے۔ لئے اس کا نام "سل الہدی وارشاد فی سیرۃ خیر العباد.... الخ" ہے۔ دارالکتب المصریہ میں اس کے دو مخطوطے ہیں۔ ایک مخطوط چار اجزاء پر مشتمل ہے جبکہ دوسرے مخطوطے میں دو صرف اجزاء (سوم اور چوتھا) ہیں۔ لئے اس کتاب کا نام "الإنسان العيون فی سیرۃ الائین المامون" ہے۔ دارالکتب المصریہ میں اس کے ایک سے زائد مخطوطے ہیں۔

لئے اس کتاب کا نام "المور العذب البهی فی الكلام علی سیرۃ عبد الغفاری" ہے۔ کے حافظ علاء الدین مغلطانی کی ولادت ۴۸۹ھ اور وفات ۴۴۲ھ میں ہوئی۔ سیرت و تاریخ کے موضوع پر ان کی کتاب کا نام ہے: "الإشارة الی سیرۃ المصطفی و آثار من بعدہ من الخلفاء" اس میں انھوں نے عباری = ۳۸

عزالدین ابن عمر المخانی -

ابوالحسن علی بن عبداللہ بن احمد اسمہودی۔ ۶۹۱ھ میں مدینہ میں وفات پائی۔ سیرت بنوی کو منظوم شکل میں پیش کرنے والوں میں عبدالعزیز بن احمد المعروف بسعالدیزینی (م ۷۲۴ھ تقریباً) ابوالنصر فتح بن موسی القصری (م ۷۶۳ھ) اور ابن الشہید (م ۷۹۶ھ) معروف ہیں۔

کتب میلاد کی تالیف

سیرت میں ایک دوسرے انداز پر بھی کتابیں تالیف کی گئی ہیں اور وہ ہے تلخیص کا انداز۔ تلخیص حیاتِ بنوی کے ایک اپنے سے تعلق رکھتی ہے۔ اس میں آپ کی ولادت اور اس سے متعلق واقعات، ولادت سے قبل غبی اشارے، آپ کا بچپن، اس میں ظاہر ہونے والے خارق عادت و واقعات، آپ کی ماقبل بیوت زندگی، آپ کے پاکیزہ اخلاق، اچھے اوصاف اور ان کا لامون سے دوری، جن کے، اس عمر کے نوجوان رسیا ہوتے ہیں، وغیرہ کا بیان ہوتا ہے۔

اس اندازِ تالیف کو ”رسول کریم صلی اللہ علیہ وسلم کی ابتدائی زندگی“ کا مختصر بیان اور ما بعد رسمالت زندگی پر اچھی نظر سے تعمیر کیا جاسکتا ہے۔ بعض لوگ اسے ”میلادِ بنوی“ کا نام دیتے ہیں۔ مذہبی لوگوں نے اس قسم کی چیزیں تیار کر کر رکھی ہیں تاکہ انھیں ہر سال ماہ ربیع الاول میں مساجد اور دریں جلسوں میں پیش کریں۔ اس موفتوں پر بے شمار رسائل اور کتابیں تالیف کی گئی ہیں۔

سیرت نگاری تقدیری نقطہ نظر سے

متقدمین کے علمی سرمایہ، خاص طور پر سیرت نگاری سے تعلق رکھنے والے سرمایہ کو، شاید تقدیس کی نظر سے دیکھا گیا ہے۔ یہی وجہ ہے کہ تمام قدیم مؤلفین سیرت کی طرح بعد کے مصنفوں بھی اس علم کے سلسلے میں مطلوبہ روئی نہیں اتنا سکے ہیں۔

= عبد حکومت ۴۵۴ھ تک کے حالات بیان کیے ہیں، دارالكتب المعرفی میں اس کے ایک سے تاریخ مخطوطہ پائے جاتے ہیں۔

انھوں نے کتب سیرت میں مذکور بعض بعید از حقیقت واقعات پر تنقیدی نظر ڈالی ہے ہے ہاں کے مژوں پہلوؤں کو نمایاں کیا ہے۔

قدیم کتب سیرت کی جن لوگوں نے تخلص کی ہے اور ان کے مخفرات تیار کیے ہیں، انھوں نے بعض واقعات کو حذف کر دیا ہے۔ شاید اس سے ان کا مقدمہ کتاب کا جنم کرنا نہیں تھا، بلکہ وہ ان واقعات کو صحیح نہیں سمجھتے تھے۔

سیرت نگاری کافن اپنے گرستہ تمام ادوار میں تنقیدی نقطہ نظر سے محروم رہا ہے۔ البتہ ماضی قریب میں یہ خیال راست ہوا ہے کہ سیرت میں متعدد ایسے واقعات پائے جاتے ہیں جو سراسر من گھڑت ہیں۔ اس خیال کا پوری جرأت سے اظہار کیا گیا ہے اور اس سلسلے میں اقدامات کیے گئے ہیں۔ اہل قلم نے ایک یا انداز اختیار کیا ہے۔ وہ سیرت سے ایک یادوایسے واقعات منتخب کرتے ہیں جن کے ذریعہ نبی کریم صلی اللہ علیہ وسلم کی ذاتِ گرامی یا آپ کے قابلِ احترام متعلقین پر زبان طعن دراز کی جاتی ہے۔ ان واقعات میں جو من گھڑت بائیں شامل کی گئی ہیں انھیں وہ الگ کرتے ہیں اور دلائل و براہین کے ساتھ انھیں اس طرح نکھار کر پیش کرتے ہیں کوہ خود ان طعن کرنے والوں کے خلاف جنت ہو جاتے ہیں۔ مثال کے طور پر استاذ امام شیخ محمد عبدہؒ نے حضرت زینب بنت جحشؓ کے حضرت زید بن حارثؓ کے ساتھ نکاح، پھر ان کے طلاق دینے کے بعد رسول صلی اللہ علیہ وسلم سے نکاح کے واقعہ کی تفصیل کی ہے اور ان موضوع اور بے بنیاد روایات کی تفصیل کی ہے جو اس واقعہ کے ضمن میں نقل کی گئی ہیں اور جن کی بنیاد پر دھننوں نے ذاتِ بنوی پر کچھ اچھا لئے کی کوشش کی ہے۔

بعض لوگوں نے ابن انداز بیان اختیار کیا ہے۔ انھوں نے زمانی ترتیب سے سیرت کے واقعات بیان کیے ہیں۔ کتاب کا آغاز آل حضرت صلی اللہ علیہ وسلم کی ولادت اور اس سے قبل کے واقعات سے کیا ہے۔ پھر سال بہ سال آپ کی حیات طبیہ کے حالات و واقعات ذکر کیے ہیں۔ البتہ انھوں نے صرف وہی واقعات نقل کیے ہیں جو ان کے تزدیک صحیح تھے، اور جو جزیں ان کے فکر و عقیدہ سے میل نہ رکھتی تھیں انھیں غلط قرار دیا ہے، ان کو بنیاد بنا کر

سیرت نگاری کی تاریخ پر ایک نظر

طعن کرنے والوں کے دعووں کی تردید کی اور صحیحیٰ باتیں بنانے والوں کا رد کیا ہے۔

سیرت اور تاریخ کو جمع کرنے والے مؤلفین

کچھ دیگر مؤلفین ایسے ہیں جنہوں نے اپنی کتابوں میں سیرت رسول کے ساتھ اباعد زمانوں میں پیش آنے والے واقعات و حادثات بھی بیان کیے ہیں۔ گواہان میں سیرت نگاری بذاتِ مقصود نہیں رہی ہے بلکہ وہ عام تاریخ کے سلسلہ کی ایک کڑی کی حیثیت سے شامل ہے۔ بعض مؤلفین نے اس کا آغاز اپنے ائمہ اور نبیوں سے کیا ہے، مثلاً ابن جریر طبری، جبکہ بعض نے حیاتِ رسول صلی اللہ علیہ وسلم کو نقطہ انداز بنایا ہے مثلاً امام حافظ ابو شجاع شیرازی مؤلف "ریاض الانس" متوفی ۵۵۹ھ۔

سیرت ابن اسحاق کی تالیف کا سبب

ابن اسحاق دوسری صدی ہجری کے عائدین میں سے تھے۔ زمانہ گذشتہ کے حالات و واقعات کے بارے میں وہ وسیع علم اور تفصیلی معلومات رکھتے تھے۔ قدرت کا کرتا ایسا ہوا کہ ایک مرتبہ وہ بغداد (یا ہیرہ) میں عباسی خلیفہ منصور کی خدمت میں حاضر ہوئے۔ اس وقت اس کا بیٹا مہدی بھی وہاں موجود تھا منصور نے کہا، "ابن اسحاق، جانتے ہو یہ کون ہے؟" انہوں نے جواب دیا: "ہاں یہ امیر المؤمنین کے صاحب زادے ہے۔" منصور نے کہا: "جاوہ اس کے لیے ایک کتاب لکھو جس میں حضرت آدم علیہ السلام سے لے کر آج تک کے حالات درج ہوں" ابن اسحاق نے خلیفہ کے حکم کی تعمیل میں کتاب لکھ کر پیش کی تو اس نے کہا: "ابن اسحاق آپ نے توہیت پھیلادیا، اس کو مختصر کر کے لائیے" ابن اسحاق نے اس کی تلحیص تیار کر کے حاضرِ خدمت کی اور فصل کتاب کو شاہی کتب خانہ میں رکھ دیا گیا۔ بعض محققین کا خیال ہے کہ ابن اسحاق نے یہ کتاب خلیفہ کے حکم سے

اے ایک خیال یہ ہے کہ سیرت ابن اسحاق کے اصل نسخے سے منقول ایک نسخہ مکتبہ کوپلی آئستان استنبول میں محفوظ ہے۔

نکھل ہے اور نہ اس کی تصنیف بغدادیا حیرہ میں عمل میں آئی ہے۔ بلکہ اسے اس نے عباسی حکمرانوں کی خدمت میں حاضر ہونے سے پہلے مدینہ میں تالیف کیا ہے۔ اس کی دلیل وہ یہ دیتے ہیں کہ وہ تمام لوگ جن سے ابن اسحاق نے روایت کی ہے، مدینی یا مصری ہیں۔ ان میں سے کسی ایک شخص کا بھی تعلق عراق سے نہیں ہے۔ ابراہیم بن عبد جنہوں نے اس کتاب کی روایت ابن اسحاق سے کی ہے، وہ بھی مدینی ہیں پسی ہیں بلکہ کتاب میں بعض ایسے واقعات مذکور ہیں جن کی روایت عباسی حکمران کبھی پسند نہ کرتے، مثلاً غزوہ بدر میں حضرت عباسی خٹ کی کفار کے ساتھ شرکت اور مسلمانوں کے ہاتھوں ان کی گرفتاری۔ اس واقعہ کو ابن ہشام نے بعد میں عباسیوں کے خوف سے حذف کر دیا تھا۔

سیرت ابن ہشام اور طبری اور دیگر مورخین کی کتابوں میں موجود اقتباسات سے ظاہر ہوتا ہے کہ سیرت ابن اسحاق تین اجزاء پر مشتمل تھی: مبتدأ، مبعوث اور تغازی مبتدأ میں عہدِ جاہلیت کی تاریخ بیان کی گئی تھی۔ اس میں چار فصلیں تھیں پہلی فصل میں گذشتہ انبیاء، رسول کا تذکرہ، دوسرا میں عہدِ جاہلیت میں یعنی کی تاریخ، تیسرا میں عربی قبائل اور ان کی مذهبی رسوم کی تاریخ اور رجوع تھی میں مک کی تاریخ اور رسول اللہ صلی اللہ علیہ وسلم کے آباد و اجداد کا تذکرہ تھا۔ اس جزو میں ابن اسحاق نے واقعات کی اسناد شاذ و تادری بیان کی ہیں اور اساطیر و خرافات اور اسرائیلیات نقل کی ہیں۔ دوسرے جزو (مبعث) میں نبی صلی اللہ علیہ وسلم کی زندگی اور پیغمبرتگا بیان ہے۔ اس میں مولف الفرادی واقعات بیان کرنے سے پہلے ان کا ایک جامع خلاصہ بیان کرتا ہے مکمل فہرستیں پیش کرتا ہے، مثلاً حضرت ابو بکرؓ کی دعوت پر اسلام قبول کرنے والوں کی فہرست، جب شہزادت کرنے والے مسلمانوں کی فہرست، اپل مک کے اسلام قبول کرنے کی خبر پاک رجسٹریشن سے لوٹ آنے والے مسلمانوں کی فہرست وغیرہ، اسی طرح وہ واقعات بیان کرنے میں زمانی ترتیب کا خیال رکھتا

لہ دیکھئے جو زن ہو رہا تو اس کی کتاب "سیرت نبوی کی اولین کتابیں اور ان کے ملطفیں"۔ عربی ترجیح داکٹر جیس نصار مکلا
و بال بعد (اردو ترجمہ داکٹر شناہ حسفا ر حق نقوش رسول نبی مصلی اللہ علیہ وسلم ص ۴۱۔ ۴۲۔ ترجم)

ہے اور واقعات کی سندیں بیان کرنے کا بھی اہتمام کرتا ہے۔

سیرت ابن اسحاق کا تیرا جزر (منفارزی) بنی صلی اللہ علیہ وسلم کی مدنی زندگی پر مشتمل ہے۔ اس میں بھی مؤلف پہلے مشتملات کا ایک جامع خلاصہ بیان کرتا ہے، پھر کسی واقعہ کے سلسلے میں وہ تمام اقوال نقل کرتا ہے جو اس نے راویوں سے اخذ کیے ہیں۔ آخر میں وہ معلومات پیش کرتا ہے جو اس نے خود مختلف مصادر سے حاصل کی ہیں۔ اس جزو میں بھی مختلف غرروات کے سلسلے میں فہرستوں کی کثرت ہے۔ مؤلف نے اس نیڈ اور زمانی ترتیب کا الترام کیا ہے۔

سیرت ابن اسحاق میں ابن ہشام کا کام

پھر اللہ تعالیٰ نے ابن اسحاق کی اس علمی کاوش پر مزید کام کرنے کی توفیق ایک ایسے شخص کو دی جو اس کا اہل تھا۔ یعنی ابن ہشام المعاشری۔ انہوں نے اس کے جمع و تدوین کی خدمت انجام دی، اس کا خلاصہ کیا اور ان پر نقد اور استدراک کیا۔ کوئی روایت ابن اسحاق سے رہ گئی بھی تو اسے درج نہ کیا۔ کچھ واقعات کا ذکر نہیں تھا تو ان کا اضافہ کیا۔ سیرت ابن ہشام کی ابتداء میں درج اس عبارت سے ابن ہشام کے اندازتالیف کا بخوبی اندازہ ہو جاتا ہے:

”میں انشاد اللہ اس کتاب کا آغاز حضرت اسماعیل بن ابراهیم
علیہما السلام کے تذکرہ سے کروں گا۔ اس کے بعد ایک ترتیب
سے، ان کی نسل میں سے ان لوگوں کا ذکر کروں گا جن سے
رسول اللہ صلی اللہ علیہ وسلم کا نبی تعلق تھا، اور ان کے حالات
بیان کروں گا حضرت اسماعیلؑ کی نسل میں سے ان لوگوں
کا تذکرہ یحیطہ دوں گا جن کا آخر حضرت صلی اللہ علیہ وسلم سے نبی
تعلق نہ ہوگا۔ ایسا میں اختصار کے پیش نظر کروں گا۔ ابن اسحاق
نے اپنی کتاب میں بعض ایسی چیزیں بھی بیان کی ہیں جو رسول اللہ
صلی اللہ علیہ وسلم سے متعلق ہیں مذان کے بارے میں قرآن میں
کچھ نازل ہوا ہے اور نہ وہ سیرت سے متعلق کسی واقعہ کا سبب ترتیب“
۲۲۳

یاد لیل ہیں۔ انھیں میں نے اختصار کے پیش نظر حذف کر دیا ہے۔
انھوں نے کچھ اپسے اشعار نقل کیے ہیں جن سے شاعری میں درک
رکھنے والا کوئی شخص واقع نہیں ہے۔ کچھ الیسی باتیں ذکر کی ہیں
جونا شناسُتہ ہیں یا ان کا تذکرہ بعض لوگوں کو تاگوار ہو گایا بکانی
نے ان کی روایت کا اعتراف نہیں کیا ہے۔ میں نے ایسی تمام
چیزیں حذف کر دی ہیں۔ ان کے علاوہ دیگر یا توں کا الشاد اللہ
استقصاء کروں گا۔“

اقبال اس بالا سے واضح ہے کہ ابن ہشام نے ابن اسحاق کی سیرتِ حضرت آدمؐ^{صلی اللہ علیہ وسلم} سے حضرت ابراہیمؑ تک انبیاء کی تاریخ اور حضرت اسماعیلؑ کی نسل میں سے آں حضرت صلی اللہ علیہ وسلم کے شجرہ نسب میں نہ آنے والوں کا تذکرہ حذف کر دیا ہے۔ اسی طرح انھوں نے وہ واقعات خارج کر دیے ہیں جو ان کے نزدیک تاقابل بیان ہتھے اور وہ اشعار بھی نکال دیے ہیں جو ان کے نزدیک پایہ ثبوت کو نہ پہنچتے ہتھے۔ دوسری طرف انھوں نے بہت سی معلومات اور افکار کا اضافہ کیا ہے۔ اس طرح یہ کتاب سیرت ان کے نام سے معروف اور ان سے منسوب ہو گئی، یہاں تک کہ لوگ اس کے پہلے مؤلف ابن اسحاق کو بھول گئے۔

سُہیلی اور دیگر شارحین سیرت ابن ہشام

بھرا ابو القاسم عبد الرحمن السہیلی (م ۵۵۸) نے اس کتاب میں دلچسپی لی۔
انھوں نے اس پر ایک نئے انداز اور دوسرے نجع سے کام کیا۔ اس کی حیثیت اس کی شرح اور تعلیق کی ہے۔ انھوں نے ابن اسحاق اور ابن ہشام کی کاوشوں کی روشنی میں اپنی کتاب ”الوض الائفت“ تاییف کی۔ انھوں نے ان دونوں کے بیانات کی تحقیق کی۔ بھراں کی شرح کی اور ان پر اضافہ کیا۔ اس طرح ان کا کام سیرت پر ایک نئی کتاب کی حیثیت سے سامنے آیا جو اپنے جنم اور اقوال دروایاں کی کثرت کے اعتبار سے گزشتہ دونوں کتابوں سے مختلف تھی اور اس سے زیر بحث موضوع میں مؤلف کی مہارت اور وسعت معلومات کا اظہار ہوتا تھا۔

سہیلی کے مثل غالبًاً بدر الدین محمد بن احمد العینی الحنفی (م ۸۵۵ھ) کا بھی کام تھا۔ انھوں نے اس موضوع پر اپنی کتاب "کشف اللثام فی شرح سیرۃ ابن ہشام" تالیف کی جس سے وہ ۸۰۵ھ میں فارغ ہوئے۔ اس کتاب کا کوئی نسخہ دستیاب نہیں ہے۔ اس لیے اس کے بارے میں کوئی فیصلہ یا اس سے تفصیلی واقفیت دشوار ہے۔

اس سلسلے میں ابوذر الحنفی کی کاوش کو بھی فرموش نہیں کیا جا سکتا اپنے
نے سیرت ابن اسحاق پر قابل قدرا کام کیا ہے۔ اس کے غریب الفاظ کی شرح
کی ہے اور اس کی غلطیوں کی نشاندہی سے بھی غافل نہیں رہے ہیں۔ خشنی اور
سہیلی کے کاموں کو ابن اسحاق اور ابن ہشام کے عظیم اشان کام کا تکملہ کہا جا سکتا ہے۔

سیرت ابن اسحاق کی تلخیص کرنے والے

بعد ادارمیں کوئی ایسا شخص نظر نہیں آتا جو ان حضرات کے علی مرتبہ کا ہو
اور اس نے اس کتاب کی نئے انداز سے شرح یا تعلیق کی ہو۔ لوگوں کا میلان اس
کتاب کا اختصار یہ تیار کرنے کی طرف ہو گیا۔ مثلاً برہان الدین ابراہیم بن محمد المعل الشافعی
(م ۲۸۷ھ) نے اس کا خلاصہ تیار کیا اور اس میں اپنی طرف سے کچھ اضافہ کیا۔ اپنی اس
تیار کردہ کتاب کو انھوں نے اٹھارہ محبسوں (ابواب) میں تقسیم کیا اور اس کا نام
"الذخیرۃ فی مختصر السیرۃ" رکھا۔ اس کی تالیف سے وہ ۸۱۷ھ میں فارغ ہوئے۔ ان
کے بعد عماد الدین ابوالعباس احمد بن ابراہیم بن عبد الرحمن الواسطی (م ۱۱۷ھ) نے اس
کا خلاصہ تیار کیا اور اس کا نام "مختصر سیرۃ ابن ہشام" رکھا۔ کہا جاتا ہے کہ اس کی تالیف
سے وہ ۸۱۷ھ میں فارغ ہوئے۔

سیرت ابن اسحاق کو منظوم کرنے والے

ان لوگوں کے بعد شرعاً کا گروہ آتا ہے۔ ان کی کوششیں بس یہ ہیں کہ اس
کتاب کو ایک نئے قالب یعنی اشعار میں ڈھال دیں۔ اس گروہ میں درج ذیل لوگ
آتے ہیں:

ابو محمد عبد العزیز بن محمد بن سعید الدمیری الدیرینی (م ۷۰۰ تقریباً)
 ابو نصر فتح بن موسیٰ بن محمد نجم الدین المغری الحضر اوی (م ۶۴۴)
 ابو بکر محمد بن ابراهیم بن محمد النابلسی المعروف بابن الشہید (م ۷۹۳) مؤلف
 "الفتح القریب"

ابو سحاق الانصاری التلمسانی

اس تفصیل سے واضح ہو جاتا ہے کہ ابن اسحاق کی کتاب کو کس قدر مقبولیت حاصل رہی ہے اور اس پر کس پہلو سے کام ہوا ہے۔ حقیقت یہ ہے کہ ابن اسحاق اپنے بعد فتنہ سے اشتغال رکھنے والے تمام مؤلفین کا مردح رہے ہے میں بجا طور پر یہ بات کہی جا سکتی ہے کہ ابن اسحاق کے بعد سیرت میں جتنی بھی کتابیں تکھی تئی ہیں سب کے مؤلفین نے ان کی کتاب سے خوشہ چینی کی ہے۔ اس کلید سے صرف ایک دو صنفین مثلاً واقدی اور ابن سعد کو مستثنیٰ کیا جا سکتا ہے۔
 سطورِ ذیل میں چار مؤلفین سیرت کے حالات زندگی پر مختصر روشنی ڈالی جاتی ہے اور وہ ہیں:- ابن اسحاق، ابن بہشام، سہیلی اور البوزر۔

ابن اسحاق

ابن اسحاق کا سلسلہ نسب یہ ہے: محمد بن اسحاق بن یسار بن خیار (یا ابن کوشاں) المدنی القرشی۔ ان کی کنیت ابو بکر اور ابو عبد اللہ تھی۔ وہ قیس بن مخزمه بن المطلب بن عبد مناف کے آزاد کردہ غلام تھے۔ ان کے دادا یسار عین التر کے قیدیوں میں سے تھے۔ یہ ایک قدیم شہر ہے جو بنا بر کے قریب کوفہ کے مغرب میں، صحرائے کفار سے آباد تھا۔ مسلمانوں نے اسے حضرت ابو بکرؓ کے عہدِ خلافت میں صحری میں حضرت خالد بن ولیدؓ کی سپہ سالاری میں فتح کیا تھا۔ حضرت خالدؓ نے عین التر کے کنیت میں ابن اسحاق کے دادا کو ان لڑکوں کے درمیان پایا تھا جو کسریٰ کے ایسے تھے۔ اس کے ساتھ عبد اللہ بن ابی اسحاق الحضری التنوی کا دادا اور کلبی عالم کا دادا تھا۔ وہاں سے یسار مدینہ لا یا گیا۔

ابن اسحاق تی ولادت مدینہ میں ہوئی۔ کتب تاریخ اس کے سن ولادت ۶۸۶ء

کو ترجیح دیتی ہیں۔ اس کی تاریخ وفات میں اختلاف ہے البتہ تمام اقوال ۱۵۰ ہ ۱۵۳ کی دریافتی مدت کے ہیں۔

اس میں شک نہیں کہ ابن اسحاق نے اپنی جوانی کے ایام مدینہ میں گزارے۔ سوانح نگاروں نے ان کے بارے میں بیان کیا ہے کہ وہ ایک خوب رو، نوجوان تھے۔ ان کا چہرہ پرشش، جسمانی بنادوٹ ایرانی اور بال خوبصورت تھے۔ ان کے عہدہ شباب اور اس کی ترنگ کے بارے میں ابن ندیم نے نقل کیا ہے (اگرچہ تعا صفحہ ہو) کہ مدینہ کے گورنر تک یہ بات پہنچی کہ محمد بن اسحاق عورتوں سے عشقیہ باتیں کرتے ہیں۔ اس نے اپھیں بلوا کر کوڑے لگوائے اور مسجد کے پچھے حصے میں بیٹھنے سے منع کر دیا۔

ابن اسحاق مدینہ کی رہائش ترک کر کے مختلف شہروں میں گھوستے رہے غائبًا ان کا اسکندریہ کا سفر (ج ۱۱) میں ہوا تھا) پہلا سفر تھا۔ وہاں انہوں نے متعدد مصری اصحاب علم سے روایات لیں۔ مثلاً عبد اللہ بن المغیرہ، یزید بن حبیب۔ ثانیہ این عشقی، عبد اللہ بن ابی جعفر، قاسم بن قزان، سکن بن ابی کرمیہ۔ ابن اسحاق ان حضرات سے بعض احادیث کی روایت میں منفرد ہیں۔ ان کے علاوہ اور کسی نے اپھیں روایت نہیں کیا ہے۔

پھر وہ کوفہ، جزیرہ، رے، ہیرہ اور بغداد گئے اور غالباً اخیر میں انہوں نے بغداد میں مستقل سکونت اختیار کر لی۔ وہاں انہوں نے منصور کے دربار میں حافظی دی اور اس کے بیٹے مہدی کے لیے سیرت کی کتاب تالیف کی (جیسا کہ گزشتہ سطور میں ذکر کیا گیا ہے۔ ان شہروں میں ابن اسحاق کے شاگردوں کی تعداد ان کے مدینہ کے شاگردوں سے زیادہ ہے۔ بلکہ معروف یہ ہے کہ اہل مدینہ میں سے صرف ابراہیم بن سعد نے ان سے روایت لی ہے۔ بغداد میں قیام ہی کے دور میں ابن اسحاق کا انتقال ہوا اور مقبرہ خیزان میں تدفین ہوئی۔

ابن اسحاق کے بارے میں الٹہ جرح و تدبیل کے اقوال کا جائزہ لینے سے معلوم ہوتا ہے کہ ایک جانب اگر بعض لوگوں نے ان کی تنقیص میں مبالغہ سے کام لیا ہے تو دوسری جانب بعض دوسرے لوگوں نے خوب بڑھا چڑھا کر ان کی مدح میں

کی ہے مثلاً امام مالک بن انس[ؓ] اور بہشام بن عروہ بن الزبیر[ؓ] نے اپنیں اہل صدق و صفا اور شفیعہ محمدیں کی صفت سے خارج کر دیا ہے اور اپنیں کذب اور دجل و فریب سے مٹھم کرنے میں کوئی کسر نہیں بھوتی ہے۔ اس کے علاوہ ان پرندیں کرنے، قدریہ جیسا عقیدہ رکھنے، شیعیت کی جانب میلان رکھنے، غیر شرق راویوں سے نقل کرنے، اشعار گھر کر اپنی کتاب میں شامل کرنے اور اتساب میں عطا کرنے جیسے ازامات بھی لگانے کے ہیں۔ دوسری جانب متعدد الٰم عظام مثلاً ابن شہاب زہری[ؓ]، شعبہ بن الجراح[ؓ]، سفیان ثوری[ؓ]، زیاد بختانی[ؓ] وغیرہ ان کی توثیق کرتے ہیں اور ان پر مذکورہ ازامات میں سے کوئی ازام نہیں لگاتے۔

حقیقت یہ ہے کہ ان پر اعتراض اور تنقیص کرنے والوں کے اقوال بخ غرض اور مبنی بصواب نہیں ہیں۔ ہم جانتے ہیں کہ ابن اسحاق[ؓ] امام مالک بن انس[ؓ] کے نسب میں طعن کرتے تھے اور ان کے علم پر بھی تنقید کرتے تھے۔ وہ کہتے تھے: ”میرے پاس مالک کی کتابیں لاو، میں اس کی خامیوں کی نشاندہی کر دوں۔ ان کو پر رکھنے والا تو میں ہوں“ اس بنا پر امام مالک[ؓ] ان کے درپے ہو گئے اور ان کے عیو س دھونڈنے لگے۔ ان دونوں کے درمیان اس طرح کی کلامی جنگ برپا ہتھی۔

بہشام بن عبد الملک ابن اسحاق سے اس بنابرداراضن تھے کہ وہ اس

کی بیوی سے روایت کرنے کا دعویٰ کرتے تھے اور بہشام کے خیال میں روایت کے لیے روایت ضروری ہے، جبکہ وہ اپنی بیوی کو اتنے پر دے میں رکھتا تھا کہ کوئی اسے دیکھنا سکے۔ بہشام کی بھی میں یہ بات نہ آسکی کہ روایت پر دہ کی اوٹ سے ہو سکتی ہے۔ یا ممکن ہے این اسحاق نے اپنی نو عمری میں اس سے روایت لی ہو، پھر اس میں کیا مضملاً ہے جب کہ اس کی بیوی این اسحاق سے ۳۲ سال بڑی تھی۔ اس بنابر ابن اسحاق نے جب اس روایتی ہو گئی اس وقت اس کی (لیفی) بہشام کی بیوی کی عمر بچا اس سال سے کم تھوڑی مزید برآں اس زمانے میں کسی مرد کا کسی عورت سے روایت کرنا کوئی عجیب و غریب بات بھی نہ تھی۔

ابن اسحاق پر جو دوسرے ازامات لگانے کے ہیں۔ ان کے سلسلے میں خلیل بغدادی نے ”تاریخ بغداد“ اور ابن سید الناہر[ؓ] نے ”عیون الالاثر“ میں دو فصلیں مغفرد

کی ہیں اور ان تمام الزامات کا جواب دیا ہے۔

ان پر ایک اعتراض یہ بھی ہے کہ ان کے لیے اشعار گھڑے جاتے تھے اور ان سے انھیں اپنی کتاب میں شامل کرنے کو کہا جاتا تھا اور وہ انھیں شامل کر لیتے تھے۔ صحیح بات یہ ہے کہ یہ اعتراض بجا ہے۔ ابن اسحاق کو اشعار سے واقفیت کم تھی۔ وہ صحیح غلط ہر طرح کے اشعار قبول کر لیتے تھے۔ اگر انہوں نے اپنے ذوق کو حکم بنا یا ہوتا اور اشعار پر تقدیمی نظر ڈالی ہوتی تو اپنی کتاب میں بہت سے ایسے اشعار شامل نہ کرتے جن کے بارے میں گمان غالب یہ ہے کہ وہ موضوع ہیں اور اس طرح وہ اس شدید تقدیم سے محفوظ رہتے جس کا مؤلفین سیرت ہرزمان میں انھیں نشانہ بناتے تھے میں۔ ان کے بارے میں ابن عدی کی یہ بات بالکل صحیح ہے:

”ابن اسحاق کی فضیلت کے لیے ان کا صرف یہ کام کافی ہے کہ انہوں نے بادشاہوں کی توجہ بے مصرف کتابوں سے سہٹا کر رسول اللہ صلی اللہ علیہ وسلم کے معازی، بعثت اور ابتدائے آذینش سے بعثت تک کے واقعات کی طرف موڑ دی۔ میں نے ان کی روت کردہ بہت سی احادیث دیکھی ہیں۔ میں نے ان میں کوئی حدیث ابی نہیں پائی جسے ضعیف قرار دیا جاسکے۔ بسا اوقات ان سے غلطیاں ہوئی ہیں اور کسی جزیرہ میں وہ شہم ہونے ہیں، لیکن ایسی غلطیاں دوسرے لوگوں سے بھی ہوئی ہیں۔“

ابن اسحاق سے ثقہ راویوں اور ائمہ حدیث نے روایتیں لی ہیں۔ امام مسلم نے مبایعات میں ان سے حدیث روایت کی ہے۔ امام بخاری نے متعدد مقامات پر ان سے استشهاد کیا ہے۔ ان کی روایات سنن ابی داؤد، جامع ترمذی، سنن نسائی اور سنن ابن ماجہ میں بھی موجود ہیں۔

ابن ہشام

ابن ہشام[ؓ] کا سلسلہ نسب یہ ہے: ابو محمد عبد الملک بن ہشام بن ایوب الحمیری بعض سوانح نگاران کا نسب معاف بن یعنی تک پہنچاتے ہیں۔ ان کا قبیلہ بہت بڑا تھا

اور اس کے بہت سے افراد مصراً گئے تھے۔ بعض لوگ ان کا نسب ذہل اور بعض سد وہن تک لے جاتے ہیں۔ اس بارے میں کوئی قطعی رائے موجود نہیں ہے یہی حال ہر اس شخص کا ہوتا ہے جس نے مختلف شہروں میں سکونت اختیار کی ہوا اور اس شہر میں جہاں اس کا گھر اندازہ خاندان رہتا ہو، اسے مستقل رہائش کا موقع نہ ملا ہو۔ ایک بات یہی ہے کہ ان کا گھر انہے حسب و نسب کے اعتبار سے اس مرتبہ کا نہ تھا کہ لوگ ان کا شجوہ نسب یاد رکھتے اور روایت کرتے۔

ابن ہشام نے بصرہ میں پرورش پائی، پھر مصر میں سکونت اختیار کی۔ سوانح نگار یہی بیان کرتے ہیں۔ ان دو شہروں کے ملاوہ ان کے اور کہیں جانے کا تذکرہ نہیں ملتا۔ لیکن ہمارا خیال ہے کہ ان کی زندگی صرف انہی دو شہروں میں محدود نہیں تھی۔ خاص طور پر ایسے زمانے میں جب علم سماعی طریقہ پر حاصل کیا جاتا تھا اور اس کی تحصیل کے لیے علماء دور دراز کے سفر کیا کرتے تھے۔

ابن ہشام کے سنوفات کے بارے میں کوئی قطعی رائے نہیں ملتی بعض لوگوں کا خیال ہے کہ ان کی وفات ۴۲۸ھ میں ہوئی جب کہ بعض دوسرے لوگ سنوفات ۴۲۱ھ قرار دیتے ہیں جب تاریخ وفات کا یہ حال ہوتا تھا پیدائش کا قطعی علم کیونکر ہو سکتا ہے، جب کہ مصر ان کا وطن نہیں تھا اور غالب گمان یہ ہے کہ جہاں سے وہ مصراً نئے نکتے وہ بھی ان کا وطن نہیں تھا۔

ابن ہشام نجوا و عربی زبان کے امام تھے۔ ذہبی اور ابن کثیر^۱ نے بیان کیا ہے کہ جب وہ مصراً نئے تو امام شافعی^۲ نے ان سے ملاقات کی اور دونوں نے ایک دوسرے کو اہل عرب کے بہت سے اشعار سنائے۔ اس کے باوجود یہ بات عجیب و غریب معلوم ہوتی ہے کہ وہ جب کتاب سیرت میں ابن اسحاق سے ایسے اشعار نقل کرتے ہیں جو بظاہر موضوع اور ناموزوں معلوم ہوتے ہیں تو ان کے بارے میں اپنی کوئی قطعی رائے ظاہر نہیں کرتے اور اپنے شعری ذوق سے کوئی فیصلہ نہیں کرتے بلکہ اپنی نقل کر کے اس طرح کا جملہ لکھ دینے پر اکفار نے یہ میں: ”اشعار سے واقف لوگوں نے اسی طرح بیان کیا ہے۔“

ان کی ایک سے زائد فنون میں متعہ د تصانیف ہیں۔ مثلاً سیرت ابن اسحاق

پران کے کام کے علاوہ ”شرح مawqūf فی اشغال السیر من الغمی“ اور کتاب ”التجان لمعروفة ملوك الزمان۔ مؤخر الذکر کتاب ابھی حال ہی میں طبع ہوئی ہے۔ سیرت ابن اسحاق پران کے کام کو غیر معنوی شہرت ملی اور وہ کتاب اپنی کے نام سے معروف ہوئی۔ اس میں ان کا کام ابن اسحاق سے کم اہم نہیں ہے۔

سہیلی

سہیلی کا سلسلہ انسب یہ ہے: عبدالرحمٰن بن عبد اللہ بن احمد بن الصفیع بن احسین ابن سعدون بن رضوان بن فتوح۔ ان کی کنیتیں ابوالقاسم، ابوزید اور (ایک قول کے مطابق) ابوالحسن بیان کی گئی ہیں۔ ان کے باپ اور دادا دونوں خطیب کے لقب سے مشہور تھے۔ باپ کی کنیت ابو محمد، دادا کی ابو عمر اور پردادا کی ابوالحسن تھی۔ ان کی نسبتیں خشمی، سہیلی، اندری اور مالقی معروف ہیں۔

”سہیل“ جس کی طرف ان کی نسبت ہے، اندرس میں مالقہ کے علاقے میں ایک وادی کا نام ہے جو اس میں کئی گاؤں آباد ہیں۔ ان میں سے ایک گاؤں میں سہیل پیدا ہوئے۔ وہ اندرس میں طویل عرصے تک رہے۔ وہاں علم کے سرچشیوں سے سیراب ہوئے اور مختلف علوم و فنون میں ہمارت حاصل کی۔ وہاں اپنیں بلند مقام ملا۔ ان سے کسی فیض کے لیے لوگ دور سے آتے لگے۔ ان کی شہرت مرکش تک جا پہنچی تو وہاں کے حکماء نے آپ کو طلب کیا۔ آپ وہاں تشریف لے کئے تو اس نے آپ کے ساتھ حسن سلوک کیا، آپ کی خوب خاطر ملارات کی اور آپ کو منصبِ فضا پر فائز کیا۔ آپ کی وجہ سے اس کا کرد اقبال تعریف ہو گیا تھا۔ آپ کا قیام وہاں تین سال رہا اور وہیں وفات پائی۔

مراجع سے معلوم ہوتا ہے کہ ابوالقاسم سہیلی کی ولادت ۸۵۰ھ اور وفات ۸۵۷ھ

سلہ یہ تصنیف ”کتاب التجان فی ملوك حمیر“ کے نام سے ۱۳۲۴ء میں دائرۃ المعارف الخمازیہ حیدر آباد سے چھپ چکی ہے۔ (ترجم)

سلہ صدری نے ”نکت الہمیان“ میں لکھا ہے کہ ”قریب کی پیڑی سے پوری وادی نظر آتی ہے۔“

میں ہوئی۔ ابن العاد حنبلی نے اپنی کتاب "شذرات الذهب" میں لکھا ہے کہ ان کی فتا
شبیان ۸۵۵ھ میں ہوئی۔ وہ بہتر بررس کے تھے۔

سہیلی کی سب سے شہور تالیف "الروض الالف" ہے۔ صدقی نے "نکت
الہمیان" میں لکھا ہے: "یہ ایک قابلِ قدیر کتاب ہے۔ اسے مصنف نے بہت
اچھے طریقے پر تالیف کیا ہے۔ ابتداء میں انہوں نے ذکر کیا ہے کہ اس کی تالیف میں
انہوں نے ایک سو سینیں^۱ سے زائد کتابوں سے مددی ہے۔ ان کی دیگر تالیفات درج
ذیل ہیں:

التعريف والإعلام بعماي القرآن من الأسماء والأعلام

نتائج النظر

مسألة رؤية الله عزوجل ورؤية النبي صلى الله عليه وسلم في العnam

مسألة السرقة عم الدجال

شرح آية الوصية

شرح الجمل۔ ناکمل

ان کے علاوہ دیگر موضوعات پر بھی ان کی تصانیف تھیں جن کی طرف
سوائی نگاروں نے اشارہ کیا ہے مگر ان کے ناموں کی صراحت نہیں کی ہے۔
"الروض الالف" کے علاوہ ان کی کوئی کتاب دستیاب نہیں ہے۔ اس کی
تالیف انہوں نے مراکش جانے سے قبل ماقریبین کی تھی۔ اسے انہوں نے حرم
۵۴۹ میں املاک رانا شروع کیا تھا اور اس کی تالیف سے اسی سال جادی الاولی
میں فارغ ہوئے۔

سہیلی کی عظمت کے لیے یہی کتاب کافی ہے۔ اس سے مختلف اعتبارات
سے ان کی وسیع و عین معلومات کا اظہار ہوتا ہے اور مختلف علوم و فنون میں ان کی
مہارت ثابت ہوتی ہے۔ اس میں وہ منور تر بھی نظر آتے ہیں اور ماہر لغت بھی ادیب
بھی نظر آتے ہیں اور رخوی بھی۔ محدث بھی نظر آتے ہیں اور عالم قرارات بھی۔ مزید برائی
سہیلی شاعر بھی تھے۔ ان کے دعائیہ اشعار مشہور ہیں۔

ابن دحیہ فرماتے ہیں کہ "سہیلی نے مجھے اپنے یہ اشعار سنائے اور فرمایا کہ" ان

اشعار کو پڑھ کر علیٰ نے اللہ تعالیٰ سے جو بھی مانگا مجھے مل کر رہا۔

يامن يَرِي مافِ الضمير وَسَمِعَ	أنت المُعْدُ لكلّ ما يَتَوَقَّعُ
يامن يُوجِّي للشدة انكَلَها	يامن الـيـه المشـكـى والـمـفـرغـ
يامن خـراـمـيـ رـزـقـهـ فـيـ قـولـكـ	أـمـنـ فـانـ خـيـرـ عـنـدـكـ اـجـمـعـ
ماـلـيـ سـوـيـ قـرـبـيـ لـيـابـلـكـ حـيـلـةـ	فـلـئـنـ رـدـدـتـ فـائـيـ بـابـ اـقـرـعـ
ماـلـيـ سـوـيـ فـقـرـيـ اـلـيـكـ وـسـيـلـةـ	وـبـالـاقـتـارـاـلـيـكـ فـقـرـيـ اـدـفـعـ
مـنـ ذـالـذـيـ أـدـعـواـهـتـفـ بـاسـمـهـ	اـنـ كـانـ فـضـلـكـ عـنـ فـقـرـلـ يـمـعـ
حـاـشـاـلـمـجـدـكـ اـنـ تـقـطـعـ عـاصـيـاـ	الـفـضـلـ أـجـزـلـ وـالـمـوـهـبـ اوـسـعـ

(ترجمہ) اے وہ ذات جو دل میں بھی جھاٹکیتی اور دل کی باتیں بھی سن لیتی ہے۔ تو ہی تمام توقعات اور آرزوں کا مردج ہے۔

اے وہ ذات جس کے تمام شدائیں نوگانی جاتی ہے، جس سے فراد کی جاتی ہے اور جس کی پناہ چاہی جاتی ہے۔

اے وہ ذات جس کے رزق کے خزانے کلمہ مکن "میں پوشیدہ ہیں۔ کرم کر، تمام خیر مرف تیری با رگاہ میں ہے۔

تیراد کھلکھلانے کے علاوہ میرے پاس کوئی چارہ نہیں ہے۔ اگر میں تیرے در سے لوٹا دیا جاؤں تو پھر کون ساد کھلکھلاؤں گا؟

تیری محتابی کے علاوہ میں کوئی ذریعہ نہیں پاتا تیر احتیاج بن کر ہی میں اپنا فرقہ فرستکا ہوں۔ اگر تو نے اپنے فقیر و محفل پر اپنا افضل نفر ملایا تو میں کس کو بکاروں گا اور کس کے نام کی دہائی دوں گا؛ تیری بزرگی کے شایانِ شان نہیں ہے کرتو کی گناہ کا کرو مایوس کردے۔ تیر افضل ہے پایاں ہے اور تیری عطا وَخشش وَسَعِیْہ ہے۔

ابن العاد نے بھی درج بالا اشعار نقل کیے ہیں، پھر لکھا ہے کہ ان کے علاوہ بھی ان کے بہت سے اشعار ہیں صفحہ نے نکتہ الہیان میں اور مقری نے نفع الطیب میں ان کے بعض قطعات درج کیے ہیں۔

سہیلی کی تالیفات پر ایک نظر ڈالنے سے ان کے اخلاقی روحانی کا پتہ چل جاتا ہے۔ اخنوں نے دین کے لیے اپنی زندگی وقف کر دی تھی اور آخری لمحے تک

درس و تدریس اور تصنیف و تالیف میں مشغول رہے۔ اسی لیے ان کی نیکی، درج اور تقدیمی لوگوں کے درمیان معروف تھا۔ وہ بڑے قناعت پسند بھی تھے۔ کافاف پر گزارا کرتے تھے۔

معروف ہے کہ وہ ماں کی سلک پر عامل ہے، سترہ سال کی عمر میں نابینا ہو گئے تھے۔ علم القراءات متعدد اہل فن سے حاصل کیا اور سیبوبیہ کی کتاب پیران سے مناظہ بھی کیا۔

ابوذر اخشنی

ان کا سلسلہ نسب یہ ہے: مصعب بن محمد بن مسعود بن عبد اللہ بن مسعود الجیانی اخشنی۔ وہ ابن ابی ارٹکب کے نام سے بھی معروف تھے۔

جیانی جیان کی طرف نسبت ہے۔ یہ اندلس کے ایک وسیع علاقہ کا نام ہے جس میں بہت سے گاؤں ہیں۔ یہ الپرہ نامی علاقے سے متصل، جوف کی جانب، اور طبلہ کے مشرق میں واقع ہے۔ اس کے اور قرطبه کے درمیان سترہ فرسخ کا فاصلہ ہے اور ختنی خشین کی جانب نسبت ہے۔ یہ اندلس کا ایک گاؤں تھا جہاں قبیلہ قضا عد کی ایک شاخ رہتی تھی۔ اس کے سربراہ کا نام خشین بن النمر بن وبرہ بن ثقب تھا۔

معروف یہ ہے کہ ابوذر نے اپنا بچپن جیان میں گزارا۔ وہیں اپنے والد سے اخذ و سماعت کی۔ پھر جب ان کے والد اپنی زندگی کے آخری ایام میں جیان سے نقل مکانی کر کے غریاظ طلب چلے گئے تو وہ بھی ان کے ساتھ تھے۔ اس وقت ان کی عمر تقریباً دس سال تھی۔ (اس لیے کہ جب ان کے والد کا انتقال ہوا تو ان کی عمر گیارہ سال تھی) پھر انہوں نے فاس کا سفر کیا اور وہاں ابو عبد اللہ التمیری، ابو الحسن بن حسین اور ابو عبد اللہ ابن الرامد سے سماعت کی۔ اس کے بعد میسان تشریف لے گئے اور وہاں ابو القاسم عبد الرحمن بن حیی بن الحسن القرشی اور ابو مروان عبد اللہ بن بشام الحضری سے کسب فیض کیا۔ پھر بھایہ کا رخ کیا اور وہاں ابو یکین بن رزق، ابو العباس الحنفی، ابو الحلاق بن ملکون اور ابو محمد عبد الحق بن عبد الرحمن الانشیلی سے علم حاصل کیا۔

بظاہر معلوم ہوتا ہے کہ مذکورہ تینوں شہروں کا سفر انہوں نے اسی ترتیب سے کیا تھا۔ ابن الباری نے ان کے شیوخ کا تذکرہ کرتے ہوئے یہی ترتیب رکھی ہے۔ اگرچہ کوئی

وہ جو ترجیح موجود نہیں ہے۔ اگر کوئی دوسری ترتیب ہوتی بھی بہر حال اس سے معلوم ہوتا ہے کہ ابوذر خشنی ان تینوں شہروں میں تشریف لے گئے تھے۔ پھر وہ اشبيلیہ وہاں کی مسجد کے خطیب کی حیثیت سے تشریف لے گئے اور وہاں ایک عرصہ تک مقیم رہے۔ خطابت کے ساتھ وہ وہاں عربی زبان کی تدریس کی خدمت بھی انجام دیتے تھے اور طلبیہ بڑی تعداد میں ان کے پاس استفادہ کے لیے آتے تھے۔ پھر وہ جیان تشریف لے گئے تو انھیں منصب فضا بر فائز کیا گیا۔ وہ وہاں لوگوں کے معاملات کا فیصلہ کرتے اور ان کے نزاعات اور خصومات کا تصفیہ کرتے تھے۔ پھر انھیں دوبارہ فاس کی یاد آئی تو جیان سے وہاں منتقل ہو گئے۔ وہاں وہ عربی زبان اور حدیث کے استاد تھے۔ وہیں ان کی وفات ہوئی۔

اس تفصیل سے ابوذر خشنی کی شخصیت ابھری ہے کہ وہ زیادہ سے زیادہ علم حاصل کرنے اور اس میں رسوخ پانے کے لیے کوشاں رہتے تھے اور علم کے بڑے مرتبے پر فائز تھے۔ انہوں نے متعدد عہدوں پر رہ کر انپی ذات سے بہت سے لوگوں کو فائدہ پہنچایا۔ وہ انہیں میں عربی زبان کی ترویج و اشاعت کے علم بردار تھے۔ مختلف ادبیات اور زبانوں سے واقعہ تھے۔ شاعر اور نقاد تھے۔ عربوں کی تاریخ، واقعات، اشعار اور لغات پر دستِ رس رکھتے تھے۔ ان کے زمانے میں کوئی شخص ان سے زیادہ مختلف علوم و فنون میں ماہر، انھیں حفظ کرنے اور تحریری طور پر انھیں منتقل اور محفوظ رکھنے والا نہ تھا۔

سوانح نگاروں نے لکھا ہے کہ ان کی بہت سی تصانیف ہیں، لیکن ”شرح غریب سیرۃ ابن اسحاق“ (جو طبع ہو چکی ہے) کے علاوہ ان کی اور کوئی تاب دستیاب نہیں ہے۔ عروض پر ان کی ایک کتاب کا تذکرہ ابن الابار نے کیا ہے لیکن اس کا نام ذکر نہیں کیا ہے۔ سیوطی نے ”بغیه“ میں ان کا تذکرہ کرتے ہوئے لکھا ہے کہ ”جمع الجواعع“ میں مذکور ہے کہ ان کی تصانیف میں سے ایک ”الاملاک علی سیرۃ ابن ہشام“ تھی۔ یہ تمام تصانیف حوادث زمان کی نذر ہو گئیں۔

ایوذر مانکی مسلک پر عمل پیرا تھے۔ باوقار، صاحب مرقت اور حیادار تھے۔ ان کی مجلس بڑی پُر ہمیت رہتی تھی۔ ملطف کے طریقہ پر عمل کرنے میں معروف تھے۔

بیان کیا جاتا ہے کہ وہ اپنے شاگردوں کو زیادہ سوالات کرنے سے منع کرتے تھے۔ ان کے زمانے میں ان سے زیادہ بار عرب اور پُرہیبت کوئی اوثقیت نہ تھی۔ مستشرق پولس برونل (P.BRONNLE) نے لکھا ہے کہ ابوذر خشنی کی ولادت ۵۳۲ھ (یعنی ان کے والد کی وفات سے گیارہ سال قبل) اور وفات ۶۰۴ھ میں ہوئی۔ ابن البار نے بھی یہی سنوفات لکھا ہے۔ انہوں نے مزید لکھا ہے کہ ان کی وفات بروز دوشنبہ، ۱۱ شوال چاشت کے وقت ہوئی اور اسی دن عصر کے وقت عدوۃ القرونین، فاس میں تدفین ہوئی۔ سن ولادت کے باسے میں انہوں نے دو اقوال نقل کیے ہیں۔ ایک ۵۳۵ھ اور دوسرا ۵۳۳ھ، اور اول الذکر کو زیادہ صحیح قرار دیا ہے۔ ابن الحادی نے لکھا ہے کہ ابوذر کی وفات ستر سال کی عمر میں ہوئی۔ اگر یہ بات صحیح ہے اور یہ بھی صحیح ہے کہ ان کی وفات شوال ۶۰۷ھ میں ہوئی تو ان کا سن ولادت ۵۳۵ھ ہی صحیح قرار پاتا ہے۔

مراجع

- ۱- علم البقیع الوعاء : جلال الدین سیوطی
- ۲- تاریخ ادب اللہ العربیہ : جرجی زیدان
- ۳- کلمہ تاریخ بغداد : خطیب بغدادی
- ۴- حسن المأذن فی اخبار مصر والقاهرة : جلال الدین سیوطی
- ۵- کلمہ تہذیب التہذیب : ابن جعفر عطانی
- ۶- ضمیم الاسلام : احمد امین
- ۷- عیون الاشیع المغایر والشامل والسریر : ابن سید الناس
- ۸- کلمہ فہرست : ابن تدمیم
- ۹- کلمہ کشف الغنویون : ملا کاتب جلیلی
- ۱۰- کلمہ الکمال فی معرفۃ الرجال : ابن الجمار
- ۱۱- کلمہ مجمع الادیار : یاقوت حموی
- ۱۲- کلمہ مجمع البلدان : یاقوت حموی
- ۱۳- کلمہ مجمع ما استجم : بجزی
- ۱۴- کلمہ الوسط : احمد اسكندری ومصطفی عنانی
- ۱۵- کلمہ وفیات الاعیان : ابن خلکان